

### ദ്വിമുഖ പരിശീലന രീതി

267(4277) ശ്രീ. എം. വിജിൻ: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

ഐ.ടി.ഐ. പഠനത്തോടൊപ്പംതന്നെ വ്യവസായ സ്ഥാപനങ്ങളിൽ നേരിട്ട് പ്രായോഗിക പരിശീലനം നൽകുന്ന ദ്വിമുഖ പരിശീലന രീതി നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ?

ഐ.ടി.ഐ.-കളിൽ ദ്വിമുഖ പരിശീലന പദ്ധതി (Dual System of Training Scheme) നടപ്പിലാക്കുന്നത് സംബന്ധിച്ച് ട്രെയിനിംഗ് ഡയറക്ടർ സമർപ്പിച്ച ശുപാർശ സർക്കാർ പരിശോധിച്ചുവരുന്നു. ഇക്കാര്യത്തിൽ അന്തിമ തീരുമാനം എടുത്തിട്ടില്ല.

### കമ്പ്യൂട്ടർ ഓപ്പറേറ്റർ & പ്രോഗ്രാമിംഗ് അസിസ്റ്റന്റ് കോഴ്സിന്റെ തത്തുല്യ യോഗ്യത

268(4278) ശ്രീ. എൽദോസ് പി. കുറുപ്പിള്ളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഐ.ടി.ഐ.-കളിൽ നടത്തിവരുന്ന കമ്പ്യൂട്ടർ ഓപ്പറേറ്റർ & പ്രോഗ്രാമിംഗ് അസിസ്റ്റന്റ് (COPA) എന്ന ട്രെയിനുള്ള ഒരു വർഷം ദൈർഘ്യമുള്ള എൻ.ടി.സി. കോഴ്സ് സർട്ടിഫിക്കറ്റ്, കെ.ജി.ടി.ഇ. നടത്തുന്ന ഇംഗ്ലീഷ് & മലയാളം ടൈപ്പ്റൈറ്റിംഗ് ലോവർ & കമ്പ്യൂട്ടർ വേർഡ് പ്രോസസ്സിംഗിന് തുല്യമായി അംഗീകരിച്ചിട്ടുണ്ടോ എന്ന് വ്യക്തമാക്കാമോ;

(ബി) തൊഴിലും നൈപുണ്യവും (സി) വകുപ്പിന്റെ 30-3-2017-ലെ G.O. (MS)No.21/2017/LBR എന്ന ഉത്തരവ് പിന്നീട് ഭേദഗതി വരുത്തുകയോ ആയതുമായി ബന്ധപ്പെട്ട് എന്തെങ്കിലും കോടതി ഉത്തരവുണ്ടാവുകയോ ചെയ്തിട്ടുണ്ടോ എന്ന് വ്യക്തമാക്കാമോ; ഉണ്ടെങ്കിൽ ആയതിന്റെ പകർപ്പ് ലഭ്യമാക്കുമോ;

(സി) 30-3-2017-ലെ പ്രസ്തുത ഉത്തരവ് ഇപ്പോഴും പ്രാബല്യത്തിലുണ്ടോ; വ്യക്തമാക്കാമോ?

(എ-സി) 30-3-2017 ലെ സ.ഉ. (എം.എസ്) നം.21/2017/തൊഴിൽ പ്രകാരം കമ്പ്യൂട്ടർ ഓപ്പറേറ്റർ & പ്രോഗ്രാമിംഗ് അസിസ്റ്റന്റ് (COPA) ട്രെയിനുള്ള എൻ.ടി.സി./ എസ്.ടി.സി. യോഗ്യത, ഡാറ്റാ എൻട്രി ഓപ്പറേറ്റർ, കെ.ജി.ടി.ഇ. ഇംഗ്ലീഷ് & മലയാളം ടൈപ്പ്റൈറ്റിംഗ് ലോവർ, കമ്പ്യൂട്ടർ വേർഡ് പ്രോസസ്സിംഗ് കോഴ്സുകളുടെ ഉയർന്ന യോഗ്യതയായും ഡാറ്റാ എൻട്രി ഓപ്പറേറ്റർ ട്രെയിനുള്ള

എൻ.ടി.സി./ എസ്.ടി.സി. യോഗ്യത കെ.ജി.ടി.ഇ. ഇംഗ്ലീഷ് & മലയാളം ടൈപ്പറൈറ്റിംഗ് ലോവർ, കമ്പ്യൂട്ടർ വേർഡ് പ്രോസസ്സിംഗ് എന്നീ കോഴ്സുകളുടെ തത്തുല്യ യോഗ്യതയായും പരിഗണിക്കുന്നതിന് അനുമതി നൽകി ഉത്തരവ് പുറപ്പെടുവിച്ചിരുന്നു. എന്നാൽ 15-12-2020-ലെ സ.ഉ.(കെ) നമ്പർ 56/2020/തൊഴിൽ പ്രകാരം കമ്പ്യൂട്ടർ ഓപ്പറേറ്റർ & പ്രോഗ്രാമിംഗ് അസിസ്റ്റന്റ് (COPA) ട്രേഡിലുള്ള എൻ.ടി.സി./ എസ്.ടി.സി. യോഗ്യത, ഡാറ്റാ എൻട്രി ഓപ്പറേറ്റർ, കെ.ജി.ടി.ഇ. (ഇംഗ്ലീഷ് & മലയാളം) ടൈപ്പറൈറ്റിംഗ് ലോവർ, കമ്പ്യൂട്ടർ വേർഡ് പ്രോസസ്സിംഗ് എന്നീ കോഴ്സുകളുടെ ഉയർന്ന യോഗ്യതയാണ് എന്ന ഭാഗം ഒഴിവാക്കി ഭേദഗതി ഉത്തരവ് പുറപ്പെടുവിച്ചിട്ടുണ്ട്. പകർപ്പ് അനുബന്ധമായി ചേർത്തിരിക്കുന്നു.\* ഈ വിഷയം സംബന്ധിച്ച് കോടതി ഉത്തരവുകൾ ഒന്നും ശ്രദ്ധയിൽപ്പെട്ടിട്ടില്ല. 30-3-2017-ലെ സ.ഉ (എം.എസ്) നമ്പർ 21/2017/തൊഴിൽ ഉത്തരവ് മേൽ പ്രതിപാദിച്ച ഭേദഗതികളോടെ നിലവിലുണ്ട്.

#### അംഗപരിമിതരായ ഉദ്യോഗാർത്ഥികൾക്കുള്ള പദ്ധതികൾ

269(4279) ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് അംഗപരിമിതരായ എത്ര ഉദ്യോഗാർത്ഥികൾക്ക് ഏതെല്ലാം വിഷയങ്ങളിൽ വൊക്കേഷണൽ & കരിയർ ഗൈഡൻസ് നൽകിയിട്ടുണ്ട്; ഉണ്ടെങ്കിൽ ഇതുകൊണ്ട് എത്ര ഉദ്യോഗാർത്ഥികൾക്ക് എന്തൊക്കെ പ്രയോജനം ഉണ്ടായിട്ടുണ്ട്; വ്യക്തമാക്കുമോ?

കഴിഞ്ഞ സർക്കാരിന്റെ കാലയളവിൽ ഭിന്നശേഷിക്കാരുടെ പ്രത്യേക എംപ്ലോയ്മെന്റ് എക്സ്ചേഞ്ചുകൾ മുഖാന്തരം ആകെ 4902 അംഗപരിമിതരായ ഉദ്യോഗാർത്ഥികൾക്ക് വൊക്കേഷണൽ & കരിയർ ഗൈഡൻസ് നൽകിയിട്ടുണ്ട്. ഉപരിപഠന സാധ്യതകൾ, വിവിധതരം ജോലി സാധ്യതകൾ, സ്വയം തൊഴിൽ സാധ്യതകൾ, മത്സര പരീക്ഷാ പരിശീലനം എന്നിവയുമായി ബന്ധപ്പെട്ട വിവിധ ക്ലാസുകളിൽ പങ്കെടുത്ത ഉദ്യോഗാർത്ഥികൾക്കെല്ലാംതന്നെ പ്രസ്തുത വിഷയങ്ങളെ കുറിച്ച് അറിവ് ലഭിക്കുന്നതിന് സാധിച്ചിട്ടുണ്ട്.

(ബി) പ്രസ്തുത ഉദ്യോഗാർത്ഥികളുടെ വൈകല്യം, യോഗ്യതകൾ, താൽപ്പര്യം, കഴിവ്, മനോഭാവം എന്നിവ പരിഗണിച്ച് രജിസ്റ്റർ ചെയ്തവരുടെ ഡാറ്റാ ബാങ്ക് തയ്യാറാക്കാൻ ഏതെല്ലാം ഓഫീസുകളിൽ ഇതിനുള്ള നടപടികൾ സ്വീകരിച്ചിട്ടുണ്ട്; വിശദാംശങ്ങൾ വെളിപ്പെടുത്തുമോ?

\* അനുബന്ധം നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.